

பொதுவான பணிப்புரை 2018இன் 2ஆம் இலக்கம்

2018ஆம் ஆண்டின் 2ஆம் இலக்க பொதுப் பணிப்புரைகள் - பொதுவான விற்பனை மைய ஆளியின் தொழிற்பாடுகள்

2005ஆம் ஆண்டின் 28ஆம் இலக்க கொடுப்பனவுகள் மற்றும் தீர்ப்பனவுகள் முறைமைச் சட்டம்

2005ஆம் ஆண்டின் 28ஆம் இலக்க கொடுப்பனவுகள் மற்றும் தீர்ப்பனவுகள் முறைமைச் சட்டத்தின் 44ஆம் பிரிவின் கீழ் இலங்கை மத்திய வங்கியின் நாணயச் சபையால் ஆக்கப்பட்ட பொதுவான பணிப்புரைகள்.

முனைவர். இந்திரஜித் குமாரசுவாமி
நாணயச் சபையின் தலைவரும்
இலங்கை மத்திய வங்கியினுடைய ஆளுநரும்

கொழும்பு

2018 ஓகத்து 24

2018ஆம் ஆண்டின் 2ஆம் இலக்க பொதுவான பணிப்புரை - ஆளியின் பொதுவான மைய ஆளியின் தொழிற்பாடுகள்

இப்பணிப்புரையானது 2018ம் ஆண்டின் 02ஆம் இலக்க பொதுப் பணிப்புரை - பொதுவான விற்பனை மைய ஆளியின் செயற்பாடுகள் என எடுத்துக்காட்டப்படலாம் என்பதுடன் பொதுவான விற்பனை மைய ஆளியானதும் லங்காகிளியர் பிறைவேட் லிமிடெட்டினதும் உறுப்பினர்களுக்கு ஏற்புடைத்தானதாகவும் இருத்தல் வேண்டும். பொதுவான விற்பனை மைய ஆளி என்பது லங்காகிளியர் பிறைவேட் லிமிடெட்டினால் தொழிற்படுத்தப்படும் இலத்திரனியல் முறைமையாக இருப்பதுடன் அது வழங்குனரும் பெறுனரும் ஒருவராக இராத அட்டைகளின் விற்பனை மைய ஆளியின் கொடுக்கல்வாங்கல்களின் ஆளியையும் தீர்ப்பனவினையும் வசதிப்படுத்துவதற்காக அதன் உறுப்பினர்களை விற்பனை மையத்துடன் இணைக்கிறது. இப்பணிப்புரையானது 2018ஆம் ஆண்டு ஓகத்து மாதம் 24ஆம் திகதியிலிருந்து நடைமுறைக்கு வருதலாதலும் வேண்டும்.

02. வரைவிலக்கணங்கள்

சந்தர்ப்பம் வேறு வகையாகத் தேவைப்படுத்தினாலொழிய இப்பணிப்புரையில்;

2.1 “பொதுவான விற்பனைப் புள்ளி ஆளியினுடைய உறுப்பினர்” என்பதால் கருதப்படுவதுயாதெனில் பொதுவான விற்பனைப் புள்ளி ஆளியினுடைய முதன்மை உறுப்பினர் அல்லது இரண்டாம்நிலை உறுப்பினர் ஆவர்.

- 2.2 “தீர்ப்பனவுச் சுழற்சி” என்பதால் கருதப்படுவது யாதெனில் இலங்கை மத்திய வங்கியினுடைய கொடுப்பனவுகள் மற்றும் தீர்ப்பனவுகள் திணைக்களப் பணிப்பாளரால் தேறிய கொடுக்கல்வாங்கல்களின் தீர்ப்பனவிற்காக தீர்மானிக்கப்பட்ட காலப்பகுதி ஆகும்.
- 2.3 “அட்டையின் வழங்குனரும் கையேற்பவரும் ஒருவராயிராத விற்பனை மைய கொடுக்கல்வாங்கல்” என்பதால் கருதப்படுவது யாதெனில் அடுத்த பொதுவான விற்பனை மைய ஆளி உறுப்பினருடைய வாடிக்கையாளரால் பொதுவான விற்பனை மைய ஆளி உறுப்பினர்களுடைய விற்பனை மைய முனையத்தில் தோற்றிவிக்கப்பட்ட கொடுக்கல்வாங்கல் என்பதாகும்.
- 2.4 “செயற்பாட்டு நடவடிக்கை கைநூல்” என்பதால் கருதப்படுவது யாதெனில் பொதுவான விற்பனைப் மைய ஆளியினுடைய செயற்பாடுகள் தொடர்பாக பொதுவான விற்பனை மைய ஆளியின் உறுப்பினர்களுடைய வழிகாட்டலிற்காக வரையப்பட்ட நடைமுறைகளை உள்ளடக்கிய லங்காகிளியர் பிறைவேட் லிமிடெட்டினால் தயாரிக்கப்பட்ட ஆவணம் ஆகும்.
- 2.5 “முதன்மை உறுப்பினர்” என்பது யாதெனில் பொதுவான விற்பனை மைய ஆளியினுடைய உறுப்பினராவதற்கு இலங்கை மத்திய வங்கி மற்றும் லங்காகிளியர் பிறைவேட் லிமிடெட்டினால் ஒப்புதலளிக்கப்பட்டதும் அதேநேர மொத்த தீர்ப்பனவு முறைமையில் பங்குபற்றினதாக இருக்கின்றதுமான உத்தரவாதமளிக்கப்பட்ட வர்த்தக வங்கி எனப்பொருள்படும்.
- 2.6 “அதேநேர மொத்த தீர்ப்பனவு முறைமை” என்பதன் கருத்து யாதெனில் இலங்கை மத்திய வங்கிக்கு உரித்தானதும் அதனால் செயற்படுத்தப்படுகின்றதுமான முழுமையான தன்னியக்க கொடுப்பனவு முறைமை அதேநேர மொத்த தீர்ப்பனவு முறைமை
- 2.7 “இரண்டாம்நிலை உறுப்பினர்” என்பதால் கருதப்படுவது யாதெனில் முதன்மை உறுப்பினருடைய தேறிய மீதிகளை அதேநேர மொத்த தீர்ப்பனவு முறைமை கணக்கினூடாக தீர்ப்பனவு செய்வதற்கு முதன்மை உறுப்பினருடன் ஏற்பாடுகளைச் செய்து இருக்கின்றதும் பொதுவான விற்பனைப் மைய ஆளி உறுப்பினராவதற்கு இலங்கை மத்திய வங்கி மற்றும் லங்காகிளியர் பிறைவேட் லிமிடெட்டினால் ஒப்புதலளிக்கப்பட்டதுமான ஏதேனுமொரு சட்ட ரீதியான நிறுவனம் ஆகும்.
- 2.8 “உறுப்பினர் உடன்படிக்கை” என்பதால் கருதப்படுவது யாதெனில் பொதுவான விற்பனை மைய ஆளி தொடர்பாக லங்காகிளியர் பிறைவேட் லிமிடெட்டுடன் பொதுவான விற்பனை மைய ஆளி உறுப்பினர் செய்து கொண்ட ஒப்பந்தம் ஆகும்.

3. லங்காகிளியர் பிறைவேட் லிமிடெட் மற்றும் பொதுவான விற்பனை மைய ஆளி உறுப்பினருடைய பொறுப்புக்கள்:

- 3.1 ஒவ்வொரு பொதுவான விற்பனை மைய ஆளி உறுப்பினரும் லங்காகிளியர் பிறைவேட் லிமிடெட்டும் பொதுவான விற்பனை மைய ஆளியினுடைய செயற்பாடுகள் மற்றும் பங்குபற்றுதல் தொடர்பாக உறுப்பினர் உடன்படிக்கையொன்றினைச் செய்தல் வேண்டும்.
- 3.2 ஒவ்வொரு பொதுவான விற்பனை மைய ஆளி உறுப்பினரும் லங்காகிளியர் பிறைவேட் லிமிடெட்டும் செயற்பாட்டு நடைமுறை கைநூலில் குறித்துரைக்கப்பட்டவற்றையும் வழிகாட்டல்களையும் பின்பற்றுவதற்கு இணங்க வேண்டும்.
- 3.3 ஒவ்வொரு பொதுவான விற்பனை மைய ஆளி உறுப்பினர் மற்றும் லங்காகிளியர் பிறைவேட் லிமிடெட்டும் பொதுவான விற்பனை மைய ஆளியினுடைய தொழிற்பாடுகள் தொடர்பாக அவர்களுக்கிடையிலான ஏற்பாடுகள் மற்றும் விதிகள், நடைமுறைகள் வடிவத்தில் உள்ளவைகள் உள்ளடங்கலானவற்றையும் லங்காகிளியர் பிறைவேட் லிமிடெட்டினால் காலத்திற்கு காலம் பரிந்துரைக்கப்பட்ட அத்தகைய மற்றைய ஏற்பாடுகளையும் கடைப்பிடிக்க வேண்டும்.
- 3.4 ஒவ்வொரு பொதுவான விற்பனை மைய ஆளி உறுப்பினர் மற்றும் லங்காகிளியர் பிறைவேட் லிமிடெட்டும் பொதுவான விற்பனை மைய ஆளியின் கொடுக்கல்வாங்கல்கள் தொடர்பாக விதிக்கப்படும் கட்டணங்கள் தொடர்பில் இலங்கை மத்திய வங்கியினால் விதிக்கப்பட்ட வரையறைகளுக்கு இணங்கியொழுதல் வேண்டும்.

4. லங்காகிளியர் பிறைவேட் லிமிடெட்டும் பின்வருவனவற்றிற்கு பொறுப்பாக இருத்தல் வேண்டும்.

- 4.1 பொதுவான விற்பனை மைய ஆளியினுடைய ஏக தொழிற்பாட்டாளராக லங்காகிளியர் பிறைவேட் லிமிடெட் இருக்கவேண்டும்.
- 4.2 லங்காகிளியர் பிறைவேட் லிமிடெட் பின்வருவனவற்றிற்கு பொறுப்பாகயிருத்தல் வேண்டும்;
 - 4.2.1 ஒவ்வொரு நாளும் இருபத்துநான்கு மணி நேரமும் பொதுவான விற்பனை மைய ஆளியினைத் தொழிற்படுத்தல்;
 - 4.2.2 இலங்கை மத்திய வங்கியினுடைய கொடுப்பனவுகள் மற்றும் தீர்ப்பனவுகள் திணைக்களப் பணிப்பாளரின் ஒப்புதலுடன் தகைமை வாய்ந்த நிறுவனங்களுக்கு பொதுவான விற்பனை மைய ஆளியில் முதனிலை மற்றும் இரண்டாம் நிலை உறுப்புரிமையை வழங்குதல்.
 - 4.2.3 இலங்கை மத்திய வங்கியின் கொடுப்பனவு மற்றும் தீர்ப்பனவுத் திணைக்களப் பணிப்பாளரின் ஒப்புதலுடன் தெளிவானதும் அனைத்தையுமுள்ளடக்கியதுமான

முறைமை விதிகளை ஏற்படுத்துதல் லங்காகிளியர் பிறைவேட் லிமிடெட்டினால் விடுக்கப்படுகின்ற முறைமை விதிகள் மற்றைய விடயங்களுடன் அதிகாரங்கள், உரிமைகள் மற்றும் லங்காகிளியர் பிறைவேட் லிமிடெட்டும் பொதுவான விற்பனை மைய ஆளியினதும் உறுப்பினர்களுடைய கடமைகள் மற்றும் பொறுப்புக்கள், சேருதல், விலகிக் கொள்ளுதல், நிறுத்துதல் மற்றும் இடைநிறுத்துதல் என்பன உள்ளிட்ட பங்கேற்பிற்கான நிபந்தனைகள், தொழிற்பாட்டு தேவைப்பாடுகள், பிணக்குகளைத் தீர்க்கும் பொறிமுறைகள் மற்றும் தகவல்களின் இரகசியத்தன்மையினைப் பேணுவதற்கான நிபந்தனைகள் என்பவற்றை குறித்துரைத்தல் வேண்டும். லங்காகிளியர் பிறைவேட் லிமிடெட்டானது இலங்கை மத்திய வங்கியின் கொடுப்பனவு மற்றும் தீர்ப்பனவுத் திணைக்களப் பணிப்பாளரின் ஒப்புதலுடன் தேவை ஏற்பட்டால் முறைமை விதிகளில் திருத்தங்களைச் செய்யவேண்டும்.

4.2.4 இலங்கை மத்திய வங்கியினால் நிர்ணயிக்கப்பட்ட வெட்டு நேரத்தில் அல்லது அதற்கு முன்பாக, பொதுவான விற்பனை மைய ஆளியின் கொடுக்கல்வாங்கல்களுடைய தீர்ப்பனவிற்காக பொதுவான விற்பனை மைய ஆளி பல்புடை தேறிய தீர்ப்பனவுத் தொகுதிக் கோப்பினை இலங்கை மத்திய வங்கிக்கு கிடைக்கச்செய்தல் வேண்டும்.

4.2.5 பொதுவான விற்பனை மைய ஆளி கொடுக்கல்வாங்கல் தொடர்பாக விதிக்கத்தக்க கட்டணங்கள் ஏதுமிருப்பின் இலங்கை மத்திய வங்கியினால் விதிக்கப்பட்ட வரையறைகளுக்குப்பட்டு கட்டணங்கள் மற்றும் அறவீடுகளுக்காக பின்பற்றப்படுகின்ற ஒரே சீரான அமைப்பின் மீது காலத்திற்குக்காலம் லங்காகிளியர் பிறைவேட் லிமிடெட்டினால் திருத்தங்கள் செய்யப்படலாம்.

4.3 பொதுவான விற்பனை மைய ஆளியினுடைய தொழிற்பாடுகள் மற்றும் அதனுடன் தொடர்புபட்ட விடயங்கள் தொடர்பில் மத்திய வங்கியினுடைய அறிக்கையிடும் தேவைப்பாடுகளுடன் லங்காகிளியர் பிறைவேட் லிமிடெட் இணங்கியொழுக வேண்டும்.

5. பொதுவான விற்பனை மைய ஆளி உறுப்பினர்களுடைய பொறுப்புக்கள்

5.1 ஒவ்வொரு பொதுவான விற்பனை மைய ஆளி உறுப்பினரும் ;

5.1.1 லங்காகிளியர் பிறைவேட் லிமிடெட் உருவாக்கப்பட்ட பொதுவான விற்பனை மைய ஆளியினுடைய முறைமை விதிகளைக் கடைப்பிடிக்க வேண்டும்.

5.1.2 லங்காகிளியர் பிறைவேட் லிமிடெட் காலத்திற்குக் காலம் குறிப்பிடப்பட்ட தொழில்நுட்ப, நிர்வாக மற்றும் பொதுவான விற்பனை மைய ஆளியினுடைய

சுமுகமான தொழிற்பாட்டிற்கான ஏனைய தேவைப்பாடுகளைக் கடைப்பிடிக்க வேண்டும்.

- 5.1.3 பொதுவான விற்பனை மைய ஆளியினுடைய தொழிற்பாடுகள் தொடர்பான தகவல்களை கிரமமாக பின்னூட்டல் செய்வதற்கும் மற்றும் முறைமை தோல்வி அடைதல் அல்லது தரவு களவாடப்படல் அல்லது பிரதான அமைவிடத்தில் தரவினை இழத்தல் போன்ற நிகழ்வின்போது மீட்பு நடைமுறைகளை நிறுவுதல் மற்றும் பேணுவதற்கும் பொறுப்பாக இருக்க வேண்டும்.
- 5.1.4 நாளாந்த கொடுக்கல்வாங்கலின் அறிக்கையினைச் மீளிணக்கப்படுத்தல் வேண்டும் என்பதுடன் தீர்ப்பளவு அறிக்கையைப் பெற்ற 24 மணித்தியாலத்திற்குள் ஏதாவது குறைபாடுகள் காணப்படின் எழுத்தில் லங்காகிளியர் பிறைவேட் லிமிடெட்டுக்கு அறிவித்தலும் வேண்டும்.
- 5.1.5 பொதுவான விற்பனை மைய ஆளியின் தொழிற்பாடுகள் மற்றும் அவை தொடர்பான விடயங்கள் தொடர்பில் இலங்கை மத்திய வங்கியினுடைய அறிக்கையிடும் தேவைப்பாடுகளுக்கு இணங்கியொழுகுதல் வேண்டும்.
- 5.2 இலங்கை மத்திய வங்கியினால் நிர்ணயிக்கப்பட்ட வெட்டு நேரத்தில் அதேநேர மொத்தத் தீர்ப்பளவு முறைமையில் பொதுவான விற்பனை மைய ஆளி பல்புடை தேறிய தீர்ப்பளவுத் தொகுதியை தீர்ப்பளவு செய்வதற்கு அதனுடைய அதேநேர மொத்தத் தீர்ப்பளவுக் கணக்கில் போதுமானளவு நிதி கிடைக்கக்கூடியதாக இருக்கின்றது என்பதை ஒவ்வொரு பொதுவான விற்பனை மைய ஆளி முதனிலை உறுப்பினரும் உறுதிப்படுத்திக் கொள்ள வேண்டும். இந்த கிளைவாசகத்துடன் பொதுவான விற்பனை மைய ஆளி முதனிலை உறுப்பினர் இணங்காத சந்தர்ப்பத்தில் இலங்கை மத்திய வங்கியானது இலங்கை தீர்ப்பளவு முறைமை விதிகளுக்கேற்ப நடவடிக்கை எடுக்கலாம்.
6. தடங்கலற்ற வியாபாரத் திட்டமிடல்
- 6.1 எல்லா நேரத்திலும் பொதுவான விற்பனை மைய ஆளியினுடைய பணிகள் கிடைப்பதை உறுதிப்படுத்திக் கொள்வதற்கு சம்பந்தப்பட்ட பணிப்பாளர் சபையினால் ஒப்புதலளிக்கப்பட்ட பொதுவான விற்பனை மைய ஆளியினுடைய தொழிற்பாடுகளுக்காக நன்கு வரைவிலக்கணம் செய்யப்பட்ட தடங்கலற்ற வணிகத் திட்டங்களை லங்காகிளியர் பிறைவேட் லிமிடெட்டும் பொதுவான விற்பனை மைய ஆளியினுடைய உறுப்பினர்களும் வைத்திருக்க வேண்டும்.
- 6.2 முழுமையாக கருவி மயப்படுத்தப்பட்ட அனர்த்த மீட்புத் தளங்கள் மற்றும் நன்கு பயிற்றப்பட்ட அனர்த்த முகாமைத்துவம் மற்றும் தடங்கலற்ற செயற்பாடுகளை உறுதிப்படுத்திக் கொள்வதற்கு வணிக மீட்புக் குழுக்கள் என்பவற்றை லங்காகிளியர்

பிறைவேட் லிமிடெட்டும் மற்றும் பொதுவான விற்பனை மைய ஆளி உறுப்பினர்களும் வைத்திருக்க வேண்டும்.

6.3 எந்தவித இடையூறுகளும் இல்லாமல் தொழிற்பாடுகள் கொண்டு நடாத்தப்படுவதனை உறுதிப்படுத்தும் நோக்கில் எதிர்பாராத சூழ்நிலைகளில் பணிக்கமர்த்தப்படுவதற்காக பொதுவான விற்பனை மைய ஆளி மையத்தொழிற்பாடுகள் தொடர்பாக திறனான மற்றும் பயிற்றப்பட்ட பின்னூட்டல் அலுவலர்களை வரையறுக்கப்பட்ட லங்காகிளியர் கம்பனி கொண்டிருத்தல் வேண்டும்.

6.4 பொதுவான விற்பனைப் மைய ஆளி அதன் தொழிற்பாடுகளை ஆற்றுவதற்குத் தடையாக விளங்கும் ஏதேனும் தொழில்நுட்ப அல்லது தொழிற்பாட்டுப் பிரச்சினைகளை லங்காகிளியர் பிறைவேட் லிமிடெட்டும் உணருமாயின் அத்தகைய பிரச்சினைகள் தெரியவந்தவுடன் உடனடியாக இலங்கை மத்திய வங்கிக்கு தெரியப்படுத்தல் வேண்டும். முக்கியமான அமைவிடத்தில் திருத்தமுடியாத பழுதுகள் நிகழ்ந்திருக்கும் சந்தர்ப்பத்தில் லங்காகிளியர் பிறைவேட் லிமிடெட் உடனடியாக அதனை இலங்கை மத்திய வங்கிக்கு அறிவிக்க வேண்டியதுடன் நேரடிப்பதிவு முறைமையில் தொழிற்பாடுகளை ஆரம்பிக்க வேண்டுமென்பதுடன் பொதுவான விற்பனை மைய ஆளி பல்புடைத் தேறிய தீர்ப்பனவுத் தொகுதிக் கோப்பினையும் சமர்ப்பிக்கவேண்டும். பிரதான அமைவிடத்திலும், நேரடிப்பதிவு முறைமையிலும் நீண்டகாலம் திருத்த முடியாத பழுதுகள் ஏற்படும் சந்தர்ப்பத்தில் லங்காகிளியர் பிறைவேட் லிமிடெட் இது பற்றி இலங்கை மத்திய வங்கிக்கு உடனடியாக அறிவிக்க வேண்டியதுடன் இறுதித் தீர்ப்பனவு சுழற்சி வட்டத்திலிருந்து முறைமை பழுதடைந்த நேரம் வரையிலான காலப்பகுதிக்காக பொதுவான விற்பனை மைய ஆளிபல்புடை தேறிய தீர்ப்பனவினைப் பெறுவதற்கான மாற்று ஏற்பாட்டு முறைகளையும் பயன்படுத்துதல் வேண்டுமென்பதுடன் அவற்றை இலங்கை மத்திய வங்கிக்கும் கிடைக்கச் செய்தலும் வேண்டும்.

7. இரகசியமானது

லங்காகிளியர் பிறைவேட் லிமிடெட்டும் ஒவ்வொரு பொதுவான விற்பனை மைய ஆளியினுடைய உறுப்பினரும் தரவு, தகவல் மற்றும் பதிவுகள் தொடர்பான இரகசியத் தன்மையைப் பேண வேண்டுவதுடன் அதனுடைய அலுவலர்கள், ஊழியர்கள், முகவர்கள் அல்லது ஏதாவது தகைமையுடன் வேலை செய்கின்ற எந்தவொரு நபரும் எல்லாத் தருணத்திலும் இரகசியத்தன்மையைப் பேணுவதை உறுதிப்படுத்திக் கொள்ளல் வேண்டும்.

8. பொது

8.1 மேற்குறிப்பிட்டவற்றின் பொதுவான தன்மைக்குப் பங்கமின்றியும் மேலதிகமாகவும் லங்காகிளியர் பிறைவேட் லிமிடெட்டும் பொதுவான விற்பனை மைய ஆளி உறுப்பினர்களும் தேவைப்படும் நேரத்தில் காலத்திற்கு காலம் பொதுவான விற்பனை

மைய மற்றும் லங்காகிளியர் பிறைவேட் லிமிடெட்டினுடைய தொழிற்பாடுகள் தொடர்பான அத்தகைய தகவல்களை இலங்கை மத்திய வங்கி வழங்க வேண்டப்படுவதுடன் பொதுவான விற்பனை மைய ஆளி உறுப்பினர்கள் இலங்கை மத்திய வங்கிக்கு அத்தகைய தகவல்களை வழங்கவேண்டும்.

8.2 இப்பணிப்புரையானது மேலதிகமானதொன்றாக விளங்குவதுடன் ஏதேனும் ஏனைய எழுத்து மூலமான சட்டம் மற்றும் விதிகள், ஒழுங்கு விதிகள் வழிகாட்டல்கள், நியதிகள் மற்றும் நிபந்தனைகளின் வலுக்களைக் குறைக்காததொன்றாக விளங்கும் என்பதுடன் லங்காகிளியர் பிறைவேட் லிமிடெட் மற்றும் பொதுவான விற்பனை மைய ஆளி உறுப்பினர்கள் இவற்றிற்குட்பட்டவர்களாகவும் அத்துடன்/ அல்லது காலத்திற்குக் காலம் உட்படும் விதத்திலும் தொழிற்படுதல் வேண்டும்.

8.3 மேற்குறிப்பிட்ட பந்தியினுடைய பொதுப்படைத் தன்மைக்கு பங்கமின்றி, இப்பணிப்புரையானது 2005ஆம் ஆண்டின் 28ஆம் இலக்க கொடுப்பனவுகள் மற்றும் தீர்ப்பனவுகள் முறைமைச் சட்டத்தால் அல்லது யாதேனும் விதி, ஒழுங்கு விதி, அறிவுறுத்தல், பணிப்பு அல்லது கட்டளை அல்லது ஏதேனும் மற்றைய எழுதப்பட்ட சட்டத்தால் பொதுவான விற்பனை மைய ஆளியினுடைய உறுப்பினர்கள் மீது சுமத்தப்பட்ட யாதேனும் கடப்பாடுகள் அல்லது பொறுப்புக்களை மட்டுப்படுத்துகின்ற விதத்தில் பொருள் கோடப்படல்கூடாது.